

LAPSI F' GERUSALEM

Fl-Evangelju ta' San Luka mik-tub li Gesù tala s-sema minn fuq ġebel għoli, jew muntanja, qrib Gerasalem.

Din il-muntanja hija dik infisha li fil-priedki hawn Malta jsemmuha l-muntanja taż-żebbuġ, imma li n-

il-Getsemni, trid taqbad ti-telgħa, li hi wieqfa hafna, u minn hemm tasal fuq ras il-muntanja minn fejn Gesù tala' s-sema.

Fuq dan il-post, fl-antik hafna kienet inbniet knisja li wara reġ-ghu waqqgħuha nies li ma kienux



L-Edikla mibnija fuq il-post minn fejn
Kristu tala' s-Sema.

nies ta' Gerasalem bil-lsien tagħhom, li jixbah hafna lil Malti, jgħidulha Ġebel iż-Żejtun. Gerasalem hija mdawwra bis-swar u fiha seba' bibien. Jekk tohrog mill-bieb li jgħidulu Bab Sitti Mirjam, minn hemm sal-post minn fejn Gesù tala' s-sema, hemm qisu xi nofs siegħa mixi. Hemm bghid daqs hekk, għax l-ewwel trid tinżel ġewwa l-Wied ta' Kedron; imbagħad, hdejn

Insara. Il-knisja kienet mibnija dawwara mejt, bħal knisja tal-Mosta. Il-lum minn flok il-knisja hemm bitha, imdawwra wkoll, u f'nofs dill-bitha hemm kappella żgħira, kemm joqogħdu fiha ħam-sa u ghoxrin jew tletin ruh. Fl-ant, ġewwa dill-kappella hemm biċ-ċa blat mikxufa u fiha tidher hof-ra tawwalija, donnha rifs ta' siegħ ta' bniedem. Jgħidu li dik hija r-

rifsa ta' sieg Gesù li hallieha tiki-
ra tiegnu qabel ma tala' s-sema.

Mela du-kappella żgħira li sem-
mejt hija tal-muslimin, u huma jin-
qdew bina bhala moskija jew kni-
sja tagħhom. Ghax il-Misilmin
jemmnu wkoll li Gesù tala' s-se-
ma, imma jghidu li tala' s-sema
qabel ma na l-passjoni. Dawna
għandhom miksub fil-Bibbja tagħ-
nom, jiġifieri fil-Quran, li Gesù me-
ta ġew għaliegħ il-Lhud fil-Getse-
ni, biddej wiċċu u l-Lhud qabdu
lil Guda u sallbu lil minn fiok lil
Gesù. Ma għandniex xi ngħidu, il-
għorrief tal-Misilmin jemmnu wkoll
li Gesù ssallab, imma ma jistgħux
jgħiduh, billi ma hux miksub fil-
Quran.

Din il-kappella, nhar Lapsi, sa
mill-antik, iddum erba' u ghoxrin
siegħa f'idejn il-Frangiskani ta'
Giezu, ghax fl-antik, fil-Palestina
huma biss kien hemm. Meta Ge-
rusalem haduha l-Misilmin, il-Pat-
rijiet l-oħra li kien hemm kollha
harbu. Il-Frangiskani, mela, l-ew-
wel ma jagħmlu, jibghatu lil had-
diema tagħhom jarmaw hemm,
għewwa dik il-bitha, erba' tined
kbar, bhat-tined tas-suldati. Tinda
għal Patrijiet infushom, tinda għal
xi kbarat li jitiġħu hemm fuq, bħal
Konsiljiet, Kummissarju tal-Pulizi-
ja, u hekk, li forsi jkun jridu jis-
triehu naqra, tinda għat-tfal li
jkantaw fil-quddiesa u tinda oħra
għal qawwasa, li jkun għassiesa
tal-Patrijiet. Iwaqqfu wkoll artal
tal-għewwied għewwa l-kappella li
għedna u żewġ artali oħra barra,
mal-hajt tal-kappella, u għewwa l-
kappella jdendlu damask aħdar,
bil-freneż tad-deheb. L-artal ta'
għewwa jzejjnuh ukoll, bil-kandlie-
ri u salib tal-fidda u l-fijuri, kolloxx
kif imur.

Il-Frangiskani, għal habta tal-
hamsa ta' wara nots inhar jitiġħu
bi-mixi għal fuq Gebel iż-Zejtun,
u magnhom jitiġħu wkoll għadd
kbir ta' Insara minn Gerasalem.
Għadd kbir ma hux eluf, imma ji-
sta' jkun hemm xi mitejn u ham-
sin jew tlett mitt ruh, ghax Geru-
salem ma fihix wisq Insara.

Għal habta ta' nżul ix-xemx, il-
Frangiskani u t-tfal ikantaw il-
Ghasar għewwa dik il-Moskija magħ-
mula kappella. Wara l-Ghasar
jagħmlu purċissjoni, billi jduru
mal-kappella tliet darbiet, ikantaw
il-Litanija t-twila, u l-Insara jim-
xu warajhom. Imbagħad, wara l-
purċissjoni, il-Frangiskani jmorru
jieklu għewwa t-tinda tagħhom, fejn
il-haddiema jkun rmaqlhom żewġ
imwejjed baxxi, dojoq u twal u
fuqhom ikun hemm ikel Għarbi.
Ma' tul iż-żewġ imwejjed ikun
hemm banketti baxxi, biex il-Fran-
giskani joqogħdu fuqhom. L-ikel
Għarbi ma nafx isajjruhx Betfage,
fejn il-Frangiskani għandhom kun-
vent żgħir, jew iġibux misjur u
lest minn Gerasalem. Wara l-ikel,
il-Frangiskani u n-nies ukoll, imor-
ru jduru dawra għar-rwieh fuq il-
muntanja, li fiha wetgħa kbira
b'hafna toroq u eghlieqi u sigar u
x'erbat idjar. Minn hemm lil Ge-
rusalem iġġibha tahtek, u b'dawk
id-dwal tat-toroq jiddu, tkun hel-
wa wisq.

Kif johorġu l-Frangiskani mit-
tinda, il-haddiema jneħħu l-imwej-
jed u jarmaw sodod baxxi u do-
joq, donnhom kataletti, imbagħad
meta l-Frangiskani jergħu mid-
dawra, jinteddu bil-hwejjeg b'kol-
lox fuq dawk is-sodod. Ma nah-
sebx li jistgħu jorqdu, ghax barra
ma' ġenb it-tinda jkun hemm haf-
na tgeġwiġ ta' nies, u kull mument

igħajjtu lil xi patri għax ikunu jridu jgħerqu.

Malajr joqrob nofs il-lejl, u f'nofs il-lejl il-Frangiskani jgħumu u jmorru fil-kappella jkantaw il-Matutin. In-nies jibqgħu barra, quddiem il-kappella, għax il-kappella żgħira hafna u bil-kemm ikun hemm wiśa' għall-Frangiskani u s-subjien tal-kant. Imma barra ma jkunx hemm bard, għax il-ħitan tal-biħħa għolġa u għal hekk ikun hemm hafna kenn. Wara l-Matutin titkantat l-quddies, ikantawha l-Frangiskani u t-tfal, kant Gregorjan. Wara l-quddies ikun qiegħed jisbah, għax f'Mejju jbakkar jisbah, u fuq ras il-muntanġja s-sebħ aktar jidher malajr. U f'dak id-dawl tas-sebħ jibda l-quddies, barra u ġewwa l-kappella. Aktar ma jisbah, aktar in-nies tiżdied u l-quddies jibqa' sejjer, Frangiskani u qassisin oħra, iqaddsu wara xulxin, għax ikun

hemm min jiġi mill-Ewropa biex iqaddes fuq il-post fejn Ġesù tala' s-sema. Il-biħħa tkun mimlija bin-nies, pajżana, patrijiet u sorrijiet u tfal ta' l-iskejjel, bniet u subien. Min għar-rkubtejħ jisma' l-quddies, min wieqaf jithaddet u min bil-qegħda fuq xi haġra. Darba saħansitra rajt kelb, ħdejn il-bieb, ixomm lil kull min jidhol, halli jara min hu sidu. Tkun qisha xalata tal-Bambin. Fil-ġenb ikun hemm mejda u ma' dwarha bankijiet u l-haddiema tal-Frangiskani jagħtu kikkra kafè tajjeb bla fluś, lil kull min irid.

Għal xi l-ghaxra ta' fil-ghodu jispiċċa kollox, u kull hadd imur lejn id-dar, min bil-mixi, min bil-karozza u min riekeb fuq xi għerq ta' hmara. U hekk Lapsi f'Ġerusalem jintemim.

PATRI PAWL.

DUWA TAL-PALESTINA

IL-HLEWWA. — Iz-żerriegħa tal-hlewwa hi'a duwa hafifa u tajba wiśq biex iżżomm il-bniedem qawwi shiħ. Biex tnaqqas il-hxuna, u biex tneħħi l-ilma żejjed li ikun hemm fil-ġisem, jew irjieħ mill-imsaren li jġibu wġieħ ta' żaoq, għandek tagħmel hekk: inhet daqs pinta u nofs ilma ġewwa brajma tal-fuħħar ġdida (jew nadifa għall-aħħar) u qegħedha fuq in-nar u fettahha tagħli. Hija u tagħli, ixhet fiha kuċċarina żerriegħa tal-hlewwa, u neħħieha malajr minn fuq in-nar. Hallieha tibred u terhi għal xi saġhtejn, imbagħad għaddi dak l-ilma minn biċċa musulina u agħtieħ jixrob minnu lil min ikun jeħtieġ.

WERAQ U ŻRAGEN TAD-DWIELI. — Il-weraq tari tad-dwiel tajjeb wiśq għal min jinfagħar u għal kull xorta ta' telfien ta' demm, bħal disenterija u tisfija. Għal dan il-ghan, il-weraq trid tgħallih u tixrob il-meraq tiegħu. Tista' taqta' l-weraq tari u tnixxfu, biex ikollok għas-sena kollha. Biex tneħħi l-irsipla (nefha, hmura u ħruq, f'xi mkien tal-ġisem) għandek tagħmel hekk: aħraq żewġ żragen tad-dwiel u kif isiru qishom faħam, farrakhom u ishaqhom sewwa. Għaddi dak it-trab minn għarbiel tal-harir u ixħtu ġewwa ftit meraq tal-gheneb jew inbid ab'ad (irid ikun inbid naturali, inkella ma jkunx tajjeb għal dax-xogħol). Fetthu jagħli u neħħi minn fuq in-nar. Kif ikun għadu jahraq, għaddas fih biċċa tal-ghažel nadifa u qegħdha fuq l-irsipla, għal darba, tnein, tlieta. Arġa' aghmel hekk wara ftit siegħat u f'jum, jew l-aktar, f'jumejn, l-irsipla tfieg. Biex tfiejjaq malajr musmar, għaġen ftit laħam tal-gheneb misjur bi ftit kemm kemm żejt taż-żebbuġ. Idlek biċċa ghažel żgħira u orbtu fuq il-musmar. Il-musmar jissaffa u jfieg f'qasir żmien.